

**QORTI CIVILI – PRIM'AWLA**

**IMHALLEF:**

**ONOR. DR. GINO CAMILLERI,LL.D.**

**SEDUTA tas-27 ta' April, 2001.**

**Citazzjoni numru 480/01GC**

**The General Soft Drinks Co. Ltd.**

**Vs.**

**Super Master Limited**

Il-Qorti;

Rat ic-citazzjoni li biha is-socjeta attrici wara li ppremettiet:-

Illi is-socjeta attrici tinsab kreditrici tas-socjeta konvenuta fis-somma ta' tnejn u sittin elf, seba mija sebgha u ghoxrin liri Maltin, disgha u hamsin centezmu (Lm62,727.59), prezz dovut ghal-merkanzija mibjugha u konsenjata lis-socjeta konvenuta kif jirrizulta mill-annessi dokumenti mmarkati "1" sa "5";

Illi l-ammont ghadu dovut nonostante illi s-socjeta konvenuta giet interpellata sabiex thallas;

Illi l-ammont huwa cert, likwidu u dovut u jezistu l-elementi kollha rikjesti mill-ligi a tenur tal-artikoli 167-170 tal-Kodici tal-Organizzazzjoni u Procedura Civili;

Talbet ghalhekk lis-socjeta konvenuta tghid ghaliex m'ghandiex din il-Onorabbli Qorti;

1. Tipprocedi ghas-sentenza skond it-talba tal-istanti, b'dispensa ghas-smiegh tal-kawza ai termini tal-artikoli 167-170 tal-Kodici tal-Organizzazzjoni u Procedura Civili;

2. Tikkundanna lis-socjeta konvenuta thallas lis-socjeta attrici is-somma ta' tnejn u sittin elf, seba mija u sebgha u ghoxrin liri Maltin u disgha u hamsin centezmu (Lm62,727.59), prezz ta' merkanzija mibjugha u kkonsenjata lilha kif jirrizulta mill-annessi dokumenti;

Bl-imghaxijiet kummercjali u bl-ispejjes kollha inkluzi tal-mandat ta' qbid kawtellatorju li jigib in-numru 836/01 NS ipprezentat fis-27 ta' Marzu, 2001, kontra is-socjeta konvenuta li giet ingunta ghas-subizzjoni.

Rat l-affidavit tas-socjeta attrici u id-dokumenti l-ohra;

Rat li is-socjeta konvenuta debitament notifikata fiz-zmien preskritt mill-ligi baqghet kontumaci u fis-seduta tallum imsejja tlett darbiet lanqas ma deheret;

Peress li fic-cirkostanzi t-talbiet kif dedotti fic-citazzjoni jidhru gustifikati u jidher wkoll li hemm lok li is-sentenza tinghata illum stess, bid-dispenza tas-smiegh tal-kawza, skond il-procedura tal-artikolu 167 et sequitur tal-Kodici ta' Organizzazzjoni u Procedura Civili;

Tiddeciedi billi tilqa' it-talbiet tas-socjeta attrici kif dedotti fic-citazzjoni, bl-imghaxijiet legali u bl-ispejjes kontra is-socjeta konvenuta.

Imhallee

Deputat Registratur